

‘Oku Tau Tui ki he Talangofua ki he Ngaahi Lao ‘o e Pule‘anga ‘Oku Tau Nofo Aí

Lau ‘a e tūkunga ko ‘ení.

‘Oku ngāue fakafaifekau ‘a Talia ‘i ha feitu‘u ‘oku ‘ikai fakangofua ai ‘e he pule‘angá ke vahevahe ‘a e ongoongolelei ‘i tu‘a mei ha falelotu ‘o e siasí. ‘Okú ne ongo‘i loto-fo‘i koe‘uhí ‘okú ne ‘ilo‘i ‘oku ‘i ai ha kakai ‘i he koló te nau tali ‘a e ongoongolelei ‘o Sisū Kalaisí kapau te ne lava ‘o talanoa tau‘atāina ange fekau‘aki mo ia. ‘Okú ne fakakaukau ke talanoa tokanga ki he kakai ‘i he halá ke ako‘i kinautolu fekau‘aki mo e Fakamo‘uí.

- Ko e hā ha‘o tali ki he tūkunga ko ‘ení?

Lau ‘a e ngaahi naunau ko ‘ení, ‘o fakakaukau ki he founa te nau ala tokoni ai ke mahino kia Talia ‘a e me‘a ‘oku finangalo ‘a e Tamai Hēvaní ke ne faí.

Tokāteline mo e Ngaahi Fuakava 58:21–22

Ngaahi Tefito ‘o e Tuí 1:12

1 Timote 2:1–3

Lau ‘a e Mātiu 22:15–22 pea mo e lea ko ‘ení ‘a Palesiteni Tāleni H. ‘Oakesi ‘o e Kau Palesitenisi ‘Uluakí, ke vakai ki he founa na‘e fakahoko ai ‘e he Fakamo‘uí ha tali ki ha fepaki ‘e ala hoko ‘i he vaha‘a ‘o e pule‘angá mo e tui fakalotú:



Neongo ‘oku faka‘apa‘apa ‘a e kakai tui kotoa pē ki he fono fakalangí, ka ‘oku pehē foki ‘e ha tokalahi na‘e tu‘utu‘uni ‘e he ‘Otuá ‘a e ngaahi lao fakapule‘angá. Na‘e fakahinohino ‘e he ‘Eiki ko Sisū Kalaisí, “Ange kia Sisa ‘a e ngaahi me‘a ‘a Sisá; pea ‘ange ki he ‘Otuá ‘a e ngaahi me‘a ‘a e ‘Otuá” (Mātiu 22:21). Ko ia ai, kuo pau ke tau feinga hotau tūkuingatá, ke talangofua ki he *ongo* laó fakatou‘osi. ‘I he taimi ‘oku ‘i ai ai ha ngaahi fepakipaki, kuo pau ke tau feinga ke fakalelei‘i kinautolu. ‘I he taimi ‘oku fu‘u faingata‘a ai ke fakalelei‘í, ‘oku totonu ke tau kau mo e ní‘ihi kehe ‘oku tau fakakaukau tataú ‘i he feinga ke liliu ‘a e lao fakapule‘angá ke fenāpasi mo e fakalangí. Kuo pau ke tau mātu‘aki tokanga ‘aupito ‘i he me‘a kotoa pē kimu‘a pea toki fai ha tu‘utu‘uni—‘i he ngaahi tūkunga makehé—ke fili ‘a e me‘a ‘oku lelei tahá. (Dallin H. Oaks, “The Boundary between Church and State” [lea na‘e fakahoko ‘i he Konifelenisi Fakatakimu‘a Fakata‘u Hono Ua ‘a Sākalamenó, 20 ‘Okatopa, 2015], newsroom. ChurchofJesusChrist.org)

Tali ‘a e ongo fehu‘i ko ‘ení.

- Ko e hā na‘á ke ako ‘e lava ‘o tokoni ke mahino kia Talia ‘oku totonu ke ne faka‘apa‘apa‘i ‘a e ngaahi lao ‘o e feitu‘u ‘okú ne ngāue aí?
- ‘Okú ke pehē ko e hā ‘oku hoko ai ‘a e talangofua ki he lao ‘o e feitu‘u ‘okú ke nofo aí ko ha tefito‘i mo‘oni ‘o e ongoongolelei ‘o Sisū Kalaisí?